
Brahmapara Stotram

——
ब्रह्मपारस्तोत्रम्

——
Document Information



Text title : brahmapArastotram

File name : brahmapArastotram.itx

Category : vishhnu

Location : doc_vishhnu

Author : Lord Brahma

Latest update : December 30, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 31, 2020

sanskritdocuments.org



ब्रह्मपारस्तोत्रम्



मुनय ऊचुः -

ब्रह्मपारं मुने श्रोतुमिच्छामः परमं शुभम् ।

जपता कण्डुना देवो येनाराध्यत केशवः ॥ १ ॥

व्यास उवाच -

पारं परं विष्णुरपारपारः

परः परेभ्यः परमात्मरूपः ।

स ब्रह्मपारः परपारभूतः

परः पराणामपि पारपारः ॥ २ ॥

स कारणं कारणसंश्रितोऽपि

तस्यापि हेतुः परहेतुहेतुः ।

कार्योऽपि चैष सह कर्मकर्तृ-

रूपैरनेकैरवतीह सर्वम् ॥ ३ ॥

ब्रह्म प्रभुर्ब्रह्म स सर्वभूतो

ब्रह्म प्रजानां पतिरच्युतोऽसौ ।

ब्रह्माव्ययं नित्यमजं स विष्णु-

रपक्षयाद्यैरखिलैरसङ्गः ॥ ४ ॥

ब्रह्माक्षरमजं नित्यं यथासौ पुरुषोत्तमः ।

तथा रागादयो दोषाः प्रयान्तु प्रशमं मम ॥ ५ ॥

व्यास उवाच -

श्रुत्वा तस्य मुनेर्जाप्यं ब्रह्मपारं द्विजोत्तमाः ।

भक्तिं च परमां ज्ञात्वा सुदृढां पुरुषोत्तमः ॥ ६ ॥

इति ब्रह्मपुराणान्तर्गतं ब्रह्मपारस्तोत्रं सम्पूर्णम् ।

ब्रह्मपुराण अध्याय १७८

Brahmapara Stotram

pdf was typeset on December 31, 2020

Please send corrections to sanskrit@cheerful.com

